

Bhavan's Tripura Vidyamandir
2nd Terminal examination: (2024-2025)

Class:- 9

Time:- 3 Hours

Name of the student :

Sub:- Hindi

Total :- 80 Marks

Roll: Sec:

सभी प्रश्न अनिवार्य हैं ।

खंड - 'क', अंक - 14 (अपठित बोध)

1. गद्यांश के आधार पर प्रश्नों का उत्तर दीजिए :-

7

जिन्दगी तो सभी जीते हैं, पर साहस की जिन्दगी सबसे बड़ी जिन्दगी होती है। ऐसी जिन्दगी जीने वाले बिल्कुल निडर, बेखौफ होते हैं और यही इसकी पहचान होती है। साहसी मनुष्य की पहली पहचान यही है कि वह इस बात की चिंता नहीं करता, कि तमाशा देखने वाले लोग उसके बारे में क्या सोचेंगे। जनमत की उपेक्षा करके जीने वाला आदमी दुनिया की असली ताकत होता है और मनुष्य को प्रकाश उसी आदमी से मिलता है। अड़ोस-पड़ोस को देखकर चलना, यह साधारण मनुष्य का काम है। क्रांति करने वाले लोग अपने उद्देश्य की तुलना न तो पड़ोसी के उद्देश्य से करते हैं और न अपनी चाल को पड़ोसी की चाल देखकर मंद करते हैं। साहसी मनुष्य उन सपनों में भी रस लेता है जिन सपनों का कोई व्यवहारिक अर्थ नहीं है। साहसी मनुष्य सपने उधार नहीं लेता, वह अपने सपनों में रमा हुआ अपनी ही किताब पढ़ता है। झुंड में चलना, यह भैंस और भेड़ का काम है। सिंह बिल्कुल अकेला होकर भी मग्न रहता है।

क) कौन-सी जिन्दगी सबसे बड़ी जिन्दगी होती है ?

1

1) मस्ती की

2) मनुष्यता की

3) ईमानदारी की

4) साहसी की

ख) कौन बिल्कुल अकेला होने पर भी मग्न रहता है ?

1

1) भैंस

2) सिंह

3) हाथी

4) भेड़

ग) निम्नलिखित कथन (A) तथा कारण (R) को ध्यानपूर्वक पढ़कर सही विकल्प चयन कीजिए :-

1

कथन (A) : मनुष्य को प्रकाश (ज्ञान) साहसी आदमी से मिलता है।

कारण (R) : साहसी मनुष्य की असली ताकत जनमत की उपेक्षा कर जीना होता है ।

1) कथन (A) तथा कारण (R) दोनों गलत हैं ।

2) कथन (A) गलत है, लेकिन कारण (R) सही है ।

3) कथन (A) सही है लेकिन कारण (R) उसकी गलत व्याख्या करता है ।

4) कथन (A) तथा कारण (R) दोनों सही हैं तथा कारण (R) कथन (A) की सही व्याख्या करता है ।

घ) साहसी मनुष्य की पहली पहचान क्या है ?

2

ड) साहसी मनुष्य कैसे सपने देखते हैं ?

2

2. गद्यांश के आधार पर प्रश्नों का उत्तर दीजिए :-

7

आत्मनिर्भरता में मनुष्य का सबसे बड़ा सुख है। स्वावलंबी व्यक्ति का जीवन संघर्ष से भरा होता है, लेकिन सुखी भी रहता है। स्वावलंबी पुरुष का जीवन स्वाभिमान का जीवन होता है। परतंत्रता सबसे बड़ा कष्ट है जबकि स्वतंत्रता सबसे बड़ा सुख। दूसरों पर निर्भर रहने वाले व्यक्ति की स्वतंत्रता कैद रहती है। वह खुद को अलगाव की ओर ले जाता है। मनुष्य को ईश्वर ने बुद्धि का खजाना देकर भेजा है। वह अपनी बुद्धि से बड़े से बड़ा कार्य कर लेता है। वह अपनी बुद्धि के बल पर ही इस संसार में जाना जाता है। धरती के सभी प्राणी उसके अधीन होते हैं। जिस देश में आत्मनिर्भर लोग रहते हैं, उस देश में सुख-शांति में वृद्धि होती है। स्वावलंबी मनुष्य असंभव को भी संभव में बदल कर दिखाता है। उसमें उत्साह और कर्मठता होती है। स्वावलंबी मनुष्य की हर इच्छा ईश्वर पूरी करता है। अतः प्रत्येक मनुष्य को स्वावलंबी होना चाहिए। स्वावलंबन जैसा सद्गुण विकसित करके मनुष्य बड़े से बड़ा कार्य कर सकता है। स्वावलंबन से स्फूर्ति जागृत होती है और मनुष्य की सारी कामनाएँ पूरी होती हैं।

क) दूसरों के अधीन रहकर कार्यो को करना क्या कहलाता है ?

1

1) स्वतंत्रता

2) परतंत्रता

3) निरंतरता

4) अतिक्रमणता

ख) ईश्वर प्रदत्त निधि क्या है ?

1

1) उत्साह

2) हृदय

3) बुद्धि

4) बल

ग) निम्नलिखित कथन (A) तथा कारण (R) को ध्यानपूर्वक पढ़कर सही विकल्प का चयन कीजिए :-- 1

कथन (A) : स्वावलंबी व्यक्ति का जीवन संघर्ष से भरा होता है।

कारण (R) : वह फिर सुखी भी नहीं रहता है ।

1) कथन (A) तथा कारण (R) दोनों गलत हैं ।

2) कथन (A) गलत है, लेकिन कारण (R) सही है ।

3) कथन (A) सही है, लेकिन कारण (R) उसकी गलत व्याख्या करता है ।

4) कथन (A) तथा कारण (R) दोनों सही हैं तथा कारण (R) कथन (A) की सही व्याख्या करता है ।

घ) किसी भी देश में आत्मनिर्भर लोग के रहने से क्या प्रभाव पड़ता है ?

2

ड) स्वावलंबी मनुष्य के क्या गुण होते हैं ? लिखिए।

2

खंड - 'ख', अंक - 16 (व्यावहारिक व्याकरण)

3. निर्देशानुसार शब्द और पद के आधार पर उत्तर दें:-

2X1=2

क) ' वह बहुत खाया ' - रेखांकित पद का नाम बताइए ।

ख) ' दीपक तालाब के समीप बैठा है ' - रेखांकित पद का नाम लिखिए।

4. अनुस्वार-अनुनासिक के आधार पर उत्तर दीजिए:-

2X1=2

क) अनुनासिक ----- होता है ।

ख) सही जगहों पर अनुस्वार लगाइए :-- अमगल, सत्सग

5. उपसर्ग और प्रत्यय के आधार पर उत्तर दीजिए:-

4X1=4

क) ' पर्यावरण ' शब्द में उपसर्ग और मूलशब्द क्या होगा ?

ख) ' अत्याचार ' शब्द में उपसर्ग और मूलशब्द क्या होगा ?

ग) ' खिलाड़ी ' शब्द में मूलशब्द और प्रत्यय क्या होगा ?

घ) ' पुष्पित ' शब्द में मूलशब्द और प्रत्यय क्या होगा ?

6. स्वर संधि के आधार पर उत्तर दीजिए:-

3X1=3

क) ' रामेश्वर ' शब्द में संधि - विच्छेद क्या होगा ?

ख) ' अधिक + अंश ' का संधि रूप क्या होगा ?

ग) ' गायिका ' शब्द का संधि - विच्छेद क्या होगा ?

7. वाक्य-भेद (अर्थ) के आधार पर उत्तर दीजिए:-

3X1=3

क) 'तुम यहाँ से चले जाओ।' - अर्थ के आधार पर वाक्य का नाम क्या होगा ?

ख) 'बिना पूछे अंदर आना मना है।' - अर्थ के आधार पर वाक्य - भेद क्या होगा ?

ग) जिन वाक्यों में क्रिया का होना किसी शर्त पर आधारित हो, उसे ----- वाक्य कहते हैं।

8. विराम-चिह्न के आधार पर उत्तर दीजिए:-

2X1=2

क) लिखते समय जब कोई शब्द या अंश छूट जाता है तो किस चिह्न का प्रयोग किया जाता है ?

ख) शब्दों के द्वित्व अथवा शब्द-युग्म रूपों में किस चिह्न का प्रयोग किया जाता है ?

खंड - 'ग' - अंक - 30 (पाठ्य-पुस्तक और पूरक-पुस्तक)

9. पठित गद्यांश को पढ़कर बहुविकल्पीय प्रश्नों के उचित उत्तर चयन कीजिए:-

5X1=5

एकै साधे सब सधै, सब साधे सब जाय ।

रहिमन मूलहिं सींचिबो, फूलै फलै अघाय ॥

चित्रकूट में रमि रहे, रहिमन अवध-नरेश ।

जा पड़ बिपदा पड़त हैं, सो आवत यह देस ॥

क) कवि किसकी भक्ति करने की बात करता है ?

- 1) महात्मा की 2) योगी की 3) माता-पिता की 4) ईश्वर की

ख) 'अवध-नरेश' से किस राजा का बोध होता है ?

- 1) दशरथ 2) रघु 3) भगवान राम 4) दुष्य

ग) 'एकै साधे सब सधै, सब साधे सब जाय' - में कौन-सा अलंकार है ?

- 1) उपमा 2) अनुप्रास 3) रूपक 4) यमक

घ) मूल को सींचने से क्या लाभ होगा ?

- 1) फल और फूल उगेंगे। 2) पत्ते अधिक आएँगे।
3) टहनियाँ और पत्तियाँ बढ़ेंगी। 4) उपरोक्त सभी सही हैं।

ड) लोग चित्रकूट किसलिए जाते हैं ?

- 1) मस्ती के लिए 2) घूमने के लिए
3) मुसीबत से छुटकारा पाने के लिए 4) राम वनवास के समय गए थे, इसलिए।

10. किन्हीं (तीन प्रश्नों) के उत्तर लगभग 40 शब्दों में दें :-

3X2=6

क) रैदास ने सोने और सुहागे की बात किस संबंध में कहा है और क्यों ?

ख) प्रेमी जब गीत गाता है तो प्रेमिका की क्या इच्छा होती है ?

ग) 'अग्नि-पथ' कविता का प्रतिपाद्य लिखिए ।

घ) कवि ने यह क्यों कहा है कि 'खुशबू रचते हैं हाथ' ?

11. पठित गद्यांश को पढ़कर बहुविकल्पीय प्रश्नों के सही उत्तर चयन कीजिए :-

5X1=5

तुम्हें यहाँ अच्छा लग रहा है न ! मैं जानता हूँ। दूसरों के यहाँ अच्छा लगता है। अगर बस चलता तो सभी लोग दूसरों के यहाँ रहते, पर ऐसा नहीं हो सकता। अपने घर की महत्ता के गीत इसी कारण गाए गए हैं। होम को इसी कारण 'स्वीट-होम' कहा गया है कि लोग दूसरे के होम की स्वीटनेस को काटने न दौड़ें। तुम्हें यहाँ अच्छा लग रहा है, पर सोचो प्रिय, कि शराफत भी कोई चीज़ होती है और गेट आउट भी एक वाक्य है, जो बोला जा सकता है।

क) गद्यांश में 'तुम्हें' शब्द किसके लिए प्रयुक्त हुआ है ?

- 1) लेखक के लिए 2) अतिथि के लिए
3) लेखक के मित्र के लिए 4) लेखक की पत्नी के लिए

ख) किसकी महत्ता के गीत गाए गए हैं ?

- 1) विद्यालय की 2) अतिथि की 3) गाँव की 4) घर की

ग) होम को 'स्वी-होम' क्यों कहा गया है ?

- 1) क्योंकि दूसरे के घर में अधिक दिन नहीं रह सकते। 2) अपना घर सबसे प्यारा होता है।
3) अपना घर बड़ा होता है। 4) अपना घर कीमती होता है।

घ) प्रस्तुत गद्यांश में 'गेट आउट' शब्द किस संदर्भ में प्रयुक्त हुआ है ?

- 1) छात्रों को कक्षा से बाहर निकालने के संदर्भ में 2) मित्र को घर से निकालने के संदर्भ में
3) अतिथि को घर पर ठहराने के संदर्भ में 4) अतिथि को घर से निकालने के संदर्भ में

ड) निम्नलिखित कथन (A) तथा कारण (R) को ध्यानपूर्वक पढ़कर सही विकल्प चयन कीजिए:-

कथन (A) : अतिथि को ठहरने से लेखक बहुत खुश थे।

कारण (R) : अतिथि को यहाँ देवता के समान माना गया है।

- 1) कथन (A) तथा कारण (R) दोनों गलत हैं।
2) कथन (A) गलत है, लेकिन कारण (R) सही है।
3) कथन (A) सही है, लेकिन कारण (R) उसकी गलत व्याख्या करता है।
4) कथन (A) तथा कारण (R) दोनों सही हैं तथा कारण (R) कथन (A) की सही व्याख्या करता है।

12. किन्हीं (तीन प्रश्नों) के उत्तर लगभग 40 शब्दों में दें:-

3X2=6

- क) बाज़ार के लोग खरबूजे बेचने वाली स्त्री के बारे में क्या-क्या सोच रहे थे ? लिखिए।
- ख) अंगदोरजी के साथ यात्रा करने के लिए लेखिका को क्या शर्त माननी पड़ी और क्यों ?
- ग) रामन के लिए नौकरी-संबंधी कौन-सा निर्णय कठिन था ?
- घ) महादेव भाई देसाई गाँधी जी के दिल में बसते थे - कैसे ?

13. किन्हीं (दो) प्रश्नों के उत्तर लगभग 60 शब्दों में दें :-

2X4=8

- क) 'स्मृति' पाठ को पढ़ने के बाद किन-किन बाल सुलभ शरारतों के विषय में पता चलता है ?
- ख) उनाकोटी में स्थित गंगावतरण क कथा को अपने शब्दों में लिखिए।
- ग) लेखक को किताबें पढ़ने और सहेजने का शौक कैसे लगा ?

खंड - 'घ' - अंक - 20 (रचनात्मक लेखन)

14. संकेत बिंदुओं के आधार पर किसी एक विषय पर लगभग 120 शब्दों में अनुच्छेद लिखिए:- 5

- क) वायु - प्रदूषण - अ) भूमिका आ) प्रदूषण के कारण इ) हानियाँ ई) उपसंहार
- ख) बाल-श्रम - अ) भूमिका आ) सामाजिक अपराध इ) समाधान के उपाय
- ग) आपका प्रिय अध्यापक- अ) भूमिका आ) उनकी विशेषताएँ इ) उपसंहार

15. अपने छोटे भाई को 'जन्मदिन की बधाई' देते हुए लगभग 100 शब्दों में एक पत्र लिखिए । 5
अथवा, अपने पिताजी से 'व्याकरण दर्शिका' पुस्तक खरीदने के लिए पाँच सौ रुपये माँग करते हुए लगभग 100 शब्दों में पत्र लिखिए ।

16. वार्षिक परीक्षा की तैयारी के बारे में दो छात्रों के बीच लगभग 100 शब्दों में एक संवाद लिखिए । 5
अथवा, यात्री और टिकट बाबू के बीच लगभग 100 शब्दों में एक संवाद लिखिए ।

17. दिए गए चित्र के आधार पर लगभग 100 शब्दों में अपना विचार लिखिए, जो चित्र से संबद्ध हो । 5

